

کارکنوں کا الہی خاندان

سبق 1

تیم جو چند ہی ماہ پہلے مسیحی ہوا ہے کلامِ خدا کے بے تاب مطالعہ سے خوبصورت سچائیاں تلاش کرنے میں بہت خوش ہے۔ وہ پڑھتا ہے کہ خدا ماضی میں کس طرح دنیا سے ہمکلام ہوا اور اُس نے ایک دلچسپ نمونہ تلاش کیا ہے جو ساری بائبل مقدس میں پایا جاتا ہے۔

جوں جوں اس نے بائبل مقدس کو پڑھا اُسے معلوم ہوا کہ خدا کا ہمیشہ سے ایک خاندان تھا اور اُسکے خاندان نے دنیا میں اُسکے کام کو پورا کیا ہے۔ وہ عہدِ عتیق کے انبیاء اور عہدِ جدید کے رسولوں اور شاگردوں کے بارے میں پڑھتا ہے۔ اُس نے دیکھا کہ کس طرح ان مردوں اور عورتوں نے خدا کے پیغام کو دوسروں تک پہنچایا۔

جوں جوں تیم ان باتوں کا مطالعہ کرتا ہے وہ یہ دعا کرتا ہے ”اے خدا میں کس طرح تیرے کام کا حصہ بن سکتا ہوں“۔ یہ دعا اُسکے دل کی پکار بن گئی ہے کیونکہ وہ اپنے ارد گرد دنیا کی ضروریات کو دیکھتا ہے۔ کیا یہ دعا آپکے دل کی بھی پکار ہے؟ جب آپ اس پہلے سبق کا مطالعہ کریں گے تو آپ دریافت کر سکیں گے کہ آپکے لئے خدا کا منصوبہ کیا ہے اور آج آپ اس دنیا میں اُسکے کام کا حصہ کیسے بن سکتے ہیں۔



ابراہام



موسیٰ



داؤد



پورس



پٹرس



دور حاضر کے ایماندار

اس سبق میں آپ مطالعہ کریں گے.....
 خدا کا ایک خاندان ہے
 اپنے خاندان کے لئے خدا کا منصوبہ

یہ سبق آپ کی مدد کریگا کہ آپ.....

☆ جان سکیں کہ کون خدا کے خاندان کا حصہ ہیں۔

☆ اپنے خاندان کے لئے خدا کے منصوبے کو بیان کر سکیں۔

☆ وضاحت کر سکیں کہ دنیا میں انجیل کی بشارت کے لئے آپ کس طرح

خدا کے منصوبے کا حصہ ہیں۔

خدا کا ایک خاندان ہے

مقصد نمبر ۱ خدا کے خاندان کی تشکیل کے متعلق بیانات کی نشاندہی کرنا۔

پیدائش میں ہم پڑھتے ہیں کہ خدا نے مرد اور عورت کو اپنی شبیہ پر پیدا کیا

(پیدائش ۱: ۲۷)۔ جو کچھ اس نے تخلیق کیا وہ اس سے خوش تھا۔ (پیدائش ۱: ۳۱)

عہد عتیق میں خدا کا خاندان

اگرچہ خدا نے تمام مخلوقات کو تخلیق کیا تاہم صرف انسان اپنے خالق کے ساتھ

رفاقت کی صلاحیت رکھتا تھا۔ خدا انسان کے ساتھ رفاقت رکھنا چاہتا تھا۔ وہ اپنے آپ کو اپنی

تخلیق کے ساتھ بانٹنا چاہتا تھا۔

اگرچہ آدم اور حوا کے گناہ کے سبب خالق کے ساتھ رفاقت جلد ہی ٹوٹ گئی

(پیدائش ۳: ۱-۲۳) تاہم خدا کا خاندان جاری رہا۔ اس نے ان لوگوں کے ساتھ رفاقت

جاری رکھی جنہوں نے اُسکی فرمانبرداری کی۔

پیدائش ۲۶: ۴ میں ہم پڑھتے ہیں

”اس وقت سے لوگ یہود اور وہاں کا نام لیکر دعا کرنے لگے۔“ نوح کی کہانی واضح

طور پر بتاتی ہے کہ اس وقت خدا کا ایک خاندان تھا۔ ”اور نوح نے یوں ہی

کیا۔ جیسا خدا نے اسے حکم دیا تھا ویسا ہی عمل کیا“ (پیدائش ۲۲:۶)۔

خدا کے پاس لوگ موجود تھے جو اسکے لئے کام کرتے۔

ابراہام نامی شخص سے شروع کر کے ہمارے پاس اس خاندان کا مکمل ریکارڈ

موجود ہے جو یہودی قوم بنا یعنی خدا کی برگزیدہ قوم۔ یہ ایسے لوگ تھے جنکا ایک نصب

العین تھا۔ انہیں خدا کے لئے ایک خاص کام کرنا تھا۔

یہودی قوم اسرائیل کہلاتی تھی۔ اسکے رہنماؤں میں موسیٰ، جس نے اسرائیل کو

ملک مصر سے نکالا، داؤد ایک عظیم بادشاہ، انبیاء جنہوں نے لوگوں کو خدا کا پیغام سنایا اور دیگر

بہت سے لوگ شامل تھے۔ ہم سارے عہد عتیق میں خدا کے خاص لوگوں کی تاریخ دیکھ سکتے

ہیں۔ ان میں سے کئی تھے جنہوں نے خدا کی فرمانبرداری کی اور اسکے کام کو پورا کیا۔

مشق



اس سوال کا جواب دینے سے قبل کتاب ہذا کے شروع میں دی گئی ہدایات

پڑھیں جن میں بتایا گیا ہے کہ سوالات کے جوابات کیسے دیئے جانے چاہئیں۔

1 ہر جملے کے سامنے جو اس شخص کے بارے میں بتاتا ہے (دائیں) اور اسکے نام

کا عدد (بائیں) لکھیں۔

..... الف: وہ اسرائیل کا ایک عظیم بادشاہ تھا (1) ابراہام

..... ب: اس نے بنی اسرائیل کو مصر سے نکالا (2) موسیٰ

..... ج: یہودی قوم کا ریکارڈ اس سے شروع ہوتا ہے (3) داؤد

اپنے جوابات سبق کے آخر میں دیئے گئے جوابات سے ملائیں۔

عہد جدید میں خدا کا خاندان

جب ابن خدا یسوع زمین پر آئے تو وہ ہر جگہ بھلائی کے کام کرتے تھے۔ آپ نے تسلی اور مدد، شفا اور معافی فراہم کی۔ لیکن انہیں اس سے بھی بڑا ایک کام کرنا تھا جو صرف وہی کر سکتے تھے۔ آپ نے گناہ کی کامل قربانی کے لئے اپنا خون دیا۔ وہ قربانیاں جن کا خدا نے عہد عتیق میں حکم دیا تھا لیس کی جانب اشارہ کرتی تھیں۔ جب یسوع نے اپنی قربانی دے دی تو انکی مزید ضرورت نہیں تھی۔



یسوع کی موت خدا کی مرضی میں تھی۔ وہ اپنے باپ کی مرضی پوری کرنے کے لئے آئے۔ آپ نے فرمایا، ”میرا کھانا یہ ہے کہ اپنے بھیجنے والے کی مرضی کے موافق عمل کروں اور اُس کا کام پورا کروں“ (یوحنا ۴: ۳۴)۔ اور خدا یسوع کے کام سے خوش تھا۔ خدا نے یسوع کو مردوں میں سے زندہ کیا اور یسوع شاگردوں کے ساتھ چالیس دن گزارنے کے بعد آسمان پر لوٹ گئے۔ (اعمال ۱: ۳-۹)

جب شاگردوں کا رہنما آسمان پر لوٹ گیا تو اب انہیں کیا کرنا تھا؟ وہ جانتے تھے۔ یسوع نے آسمان پر صعود فرمانے سے قبل انہیں بتا دیا تھا۔ انہیں ساری دنیا میں جا کر انجیل کی منادی کرنی تھی۔ (اعمال ۱: ۸)

اعمال کی کتاب میں ہم ان مردوں اور عورتوں کے بارے میں پڑھتے ہیں جنہوں نے یسوع کے آسمان پر جانے کے بعد انکے لئے کام کیا۔ ان میں سے بعض لوگ یسوع کے اس وقت شاگرد تھے جب وہ زمین پر تھے۔ ان میں دو شاگرد پطرس اور یوحنا ہیمل میں دعا کے لئے جا رہے تھے کہ انہیں ایک بھیک مانگنے والا ملا۔ انکے پاس اسے دینے کے لئے روپے نہیں تھے۔ لیکن پطرس نے اسے یسوع کے نام میں حکم دیا کہ وہ چلے۔ اس نے اسکی جانب ہاتھ بڑھایا اور اٹھنے میں اسکی مدد کی۔ وہ شخص اچھلتا کودتا اور خدا کی تعریف کرتا ہوا چلا گیا (اعمال ۱: ۳-۱۰)۔ یسوع کا کام پطرس اور یوحنا کے وسیلہ سے جاری تھا۔ کئی لوگ دائرہ مسیحیت میں داخل ہوئے اور کلیسیا ترقی کرنے لگی۔

ایک اور خاص کارکن جسکے بارے میں ہم اعمال کی کتاب میں پڑھتے ہیں پولس رسول تھا۔ اس سے قبل جب وہ یسوع کے پیغام کو نہیں سمجھتا تھا وہ کلیسیا کو برباد کیا کرتا تھا۔ لیکن بعد ازاں وہ کلیسیا کا ایک وفادار ترین کارکن بن گیا۔ وہ کئی ملکوں میں گیا اور وہاں کلیسیا میں شروع کیں۔ پولس نے یسوع کے کام کو جاری رکھا۔

مشق



درست بیان کے حرف تہجی پر دائرہ کھنچیں۔

2 یسوع کا ایک کارکن جو یسوع پر ایمان لانے سے قبل مسیحوں کو ستاتا تھا کون تھا؟

الف: یوحنا

ب: پولس

ج: پطرس

اپنا جواب چیک کریں۔

دور حاضر میں خدا کا خاندان

یسوع کا کام آج بھی جاری ہے۔ تقریباً ۲۰۰۰ برس قبل یسوع آسمان پر واپس گئے۔ آسمان پر صعود فرمانے سے قبل آپ نے اپنے شاگردوں کو حکم دیا کہ ”تم تمام دنیا میں جا کر ساری خلق کے سامنے انجیل کی منادی کرو“ (مرقس ۱۶: ۱۵)۔ یسوع کا حکم ہر نسل کے مسیحیوں کے لئے ہے۔ یسوع کے الفاظ آج ہمارے لئے ہیں۔

دور حاضر کے ایماندار شاگرد یسوع



انجیل کی منادی کرو۔

جب یسوع المسیح کے وسیلہ سے خدا کی نجات کا پیغام قبول کیا جاتا اور اس پر ایمان لایا جاتا ہے تو خدا کا خاندان بڑھتا اور ترقی کرتا ہے۔ عہد عتیق کے مرد اور عورتیں، ابتدائی کلیسیا کے ایماندار اور آج کے ایماندار اب خدا کے فرزند ہیں۔ یہ سب خدا کے بڑھتے ہوئے خاندان کا حصہ ہیں۔

خدا اپنے خاندان کے وسیلہ سے دُنیا سے کلام کرتا ہے۔ یسوع آسمان پر ہیں لیکن زمین پر اُنکا کام آج بھی جاری ہے۔ یہ ہمارے وسیلہ سے جاری رہے گا۔ زندگی کا پیغام، نجات کا پیغام ابن خدا پر ایمان کے وسیلہ سے ہمیشہ سنایا جائے گا کیونکہ یہی مسیحیوں کا کام ہے۔

مشق



3 بائبل مقدس کی وہ آیت جو دور حاضر کے لئے یسوع کا حکم ہے؟

الف: پیدائش ۲۲:۶

ب: مرقس ۱۵:۱۶

ج: اعمال ۱:۳

4 ہر درست بیان کے حرف تہجی پر دائرہ کھینچیں۔

الف: خدا کا خاندان عہد جدید میں شروع ہوا۔

ب: خدا کے خاندان میں وہ لوگ شامل ہیں جو یسوع کے زمین پر

آنے سے قبل زمین پر موجود تھے۔

ج: یسوع پر ایمان رکھنے والے لوگ خدا کے خاندان کا حصہ

ہیں۔

د: جو لوگ موسیٰ کے زمانے میں رہتے تھے انکے لئے خدا کے

خاندان کا حصہ بننا ممکن نہیں تھا۔

اپنے جوابات چیک کریں۔

اپنے خاندان کے لئے خدا کا منصوبہ

مقصد نمبر ۲ تین باتوں کا بیان کرنا جن کا خدا اپنے خاندان کے لئے ارادہ یا منصوبہ رکھتا ہے۔

ہم جانتے ہیں کہ خدا کا ایک خاندان تھا اور آدم کی تخلیق کے وقت سے تھا۔ آئیے اب دیکھتے ہیں کہ اس خاندان کے لئے خدا کی اُمیدیں اور منصوبے کیا ہیں۔

اسکے بیٹے کی مانند بننا

کیا آپکو یہ جان کر حیرت ہوگی کہ خدا اپنے فرزندوں میں اپنے بیٹے کی شبیہ دیکھنا چاہتا ہے؟ رومیوں ۸: ۲۹ میں مرقوم ہے، ”جکو اُس نے پہلے سے جانا اُنکو پہلے سے مقرر بھی کیا کہ اُسکے بیٹے کے ہم شکل ہوں۔“

ایک باپ کو اس سے بڑھکر اور کوئی بات خوش نہیں کرتی ہے کہ اُسکے بچے کی شکل اُسکی مانند ہے۔ وہ اپنے بیٹے میں اپنی شبیہ دیکھتا ہے۔ خدا چاہتا ہے کہ ہماری زندگیاں اور خواہشات اسکی مانند ہوں۔ ہمیں اُسکی مانند راستباز اور پاک بننے کی کوشش میں رہنا چاہیے۔ تب ہم اسکے بیٹے کی مانند ہونگے۔ خدا کیوں چاہتا ہے کہ ہم اُسکے بیٹے کی مانند ہوں؟ خدا جانتا ہے کہ جب تک ہم اُسکے بیٹے کی مانند نہ ہوں ہم زمین پر اُسکے بیٹے کے کام کو جاری نہیں رکھ سکیں گے۔

ایک مشنری کسی نئے ملک میں انجیل کی منادی کے لئے گیا۔ اس نے سوچا کہ اس سے قبل کوئی اس ملک میں یسوع کی گواہی کے لئے نہیں گیا۔ اس نے لوگوں کو بتانا شروع کیا کہ یسوع کیسا مہربان ہے اور اس نے ہمارے لئے کیا کیا ہے۔ لوگوں نے اس سے کہا ”ہاں، یسوع یہاں آئے تھے۔ ہم نے انہیں دیکھا ہے۔“ مشنری جانتا تھا کہ یہ بات

سچ نہیں ہے۔ جوں جوں لوگ اسے بتاتے گئے بات اسکی سمجھ میں آگئی۔ کئی برس قبل ایک مشنری وہاں آیا تھا۔ وہ اس قدر یسوع کی مانند تھا کہ لوگوں نے سمجھا کہ انہوں نے یسوع کو دیکھا ہے۔

اگر ہم ابن خدا کے کام کو جاری رکھنا چاہتے ہیں تو لازم ہے کہ ہم اُنکی مانند بنیں۔ ہم کس طرح اُنکی مانند بن سکتے ہیں؟ ہمیں اُنکے ساتھ ساتھ چلنا چاہیے۔ ان سے باتیں کرنی چاہیں۔ اُنکے کلام کو پڑھنا چاہیے۔ اُنکے کلام کی فرمانبرداری کرنی چاہیے۔ اُنکی مرضی جاننے اور اُسے پورا کرنے کی کوشش کرنی چاہیے۔ تب ہم اُنکی مانند بنیں گے۔

مشق



5 جب ہم کہتے ہیں کہ خدا ہم میں اپنی شبیہ دیکھنا چاہتا ہے تو اسکے معنی یہ ہیں

کہ ہمیں اُسکی مانند بننا ہے

الف: جسمانی شکل و صورت میں۔

ب: کردار میں۔

ج: ظاہری خدو خال میں۔

انجیل کی منادی کرنا

یسوع نے ہمیں حکم دیا ہے کہ ہم ساری دنیا میں جا کر انجیل کی منادی کریں۔

اسکے کیا معنی ہیں؟ سب سے پہلے ایسے کارکن ہونے چاہئیں جو جانے کے لئے تیار ہوں۔

پھر ایسے کارکن ہونے چاہئیں جو اُنکے لئے دعا کرنے والے ہوں۔ نیز ایسے کارکن بھی

ہونے چاہئیں جو روپے سے اُنکی مدد کریں تاکہ وہ جا کر انجیل کی منادی کر سکیں۔ انجیل کے کام میں بائبلوں اور تعلیمی کتب کی ضرورت ہے۔



جب کلیسیا میں شروع ہوتی ہیں تو کئی لوگوں کی ضرورت ہوتی ہے جو تعلیم دے سکیں، دعا کر سکیں، بیماروں کی خدمت کر سکیں اور غمزدہ لوگوں کو تسلی دے سکیں۔ بعض لوگوں کی ضرورت ہوگی جو کلیسیائی عمارت کی تعمیر کر سکیں اور بعض اُسکی صفائی کر سکیں۔ ہر شخص کے لئے کام کی جگہ موجود ہے۔ تمام مسیحیوں کو کام کرنے اور خدا کے جلال میں اپنا کردار ادا کرنے کے لئے تیار ہونا چاہیے۔

اُسکے ساتھ ابدیت گزارنا

خدا اپنے خاندان کے لئے ایک اور بات کا منصوبہ بھی رکھتا ہے۔ باپ کو اس سے زیادہ کوئی اور بات اچھی نہیں لگتی کہ اُسکے فرزند گھر واپس آئیں۔ دن کے آخر میں والدین اپنے بچوں کو گھر میں خوش آمدید کہتے ہیں۔ حتیٰ کہ جب بچے بڑے ہو جاتے ہیں اور

گھر سے دور رہتے ہیں تب بھی والدین ان سے ملنا اور ان کے ساتھ وقت گزارنا چاہتے ہیں۔
خدا بھی ایسا ہی چاہتا ہے۔ یوحنا ۱۴:۲ میں یسوع فرماتے ہیں، ”میرے باپ
کے گھر میں بہت سے مکان ہیں۔ اگر نہ ہوتے تو میں تم سے کہہ دیتا کیونکہ میں جاتا ہوں
تا کہ تمہارے لئے جگہ تیار کروں۔“ خدا اس وقت کے انتظار میں ہے جب اس کا خاندان گھر
واپس آئیگا۔ وہ جانتا ہے کہ وہ وقت آنے والا ہے اسلئے وہ ہر ایک چیز کو تیار کر رہا ہے۔ خدا کا
سارا خاندان ابد تک کے لئے اکٹھا ہوگا۔

اس وقت ایک حیرت انگیز بات وقوع پذیر ہوگی۔ باپ کے پاس چند انعام
ہونگے جو وہ دینا چاہتا ہے۔ یسوع نے فرمایا کہ جن لوگوں نے اُنکے نام پر دکھ اٹھایا ہے
انہیں خاص انعام دیا جائیگا:

”خوشی کرنا اور نہایت شادمان ہونا کیونکہ آسمان پر تمہارا اجر بڑا ہے۔“

(متی ۵:۱۲)

مشق



6 فرض کیجیے کہ آپ اپنے کسی دوست کو اپنے خاندان کے لئے خدا کا منصوبہ
بتانا چاہتے ہیں۔ ذیل میں تین باتیں لکھیں جو آپ بتائیں گے نیز انکے
ساتھ بائبل مقدس کا ایک ایک حوالہ بھی لکھیں

الف:

ب:

ج:



سوالات کے جوابات

مطالعاتی سوالات کے جوابات معمول کی ترتیب میں نہیں دیئے گئے تاکہ آپ وقت سے پہلے اگلے سوال کا جواب نہ دیکھ سکیں۔ جس عدد کی آپ کو ضرورت ہے اسے دیکھیں اور اس سے آگے دیکھنے کی کوشش نہ کریں۔

4 الف: غلط۔

ب: درست۔

ج: درست۔

د: غلط۔

1 الف: 3 داؤد۔

ب: 2 موسیٰ۔

ج: 1 ابرہام۔

5 ب: کردار میں۔

2 ب: پولس۔

6 آپ کے جواب میں مندرجہ ذیل باتیں کسی بھی ترتیب میں شامل ہونی چاہیں۔

الف: اُسکے بیٹے کی مانند بننا، رومیوں ۸: ۲۹۔

ب: انجیل کی منادی کرنا، مرقس ۱۶: ۱۵۔

ج: اُسکے ساتھ ابدیت گزارنا، یوحنا ۱۴: ۲۔

3 ب: مرقس ۱۶: ۱۵۔